

भीलवाड़ा ऐसा पहला जिला जहां सभी 384 ग्राम पंचायत वीडियो कांफ्रेंसिंग से जुड़ीं

भास्कर संवाददाता | भीलवाड़ा

अब भीलवाड़ा के ग्रामीण क्षेत्र की तस्वीर बदल चुकी है। यहां जिले की हर ग्राम पंचायत में वीडियो कांफ्रेंसिंग (वीसी) शुरू हो चुकी है। कभी ग्रामीण क्षेत्र में दूर बैठे लोगों से आमने-सामने बैठकर बात करना सपना हुआ करता था लेकिन आज जिले की 384 ग्राम पंचायतें वीसी से जुड़ चुकी हैं। प्रदेश की राजधानी जयपुर, जिला मुख्यालय से कलेक्टर अब एक साथ सभी ग्राम पंचायतों

से एक साथ ग्रामीणों, सरपंच और सचिव से बात कर सकते हैं। संभवतया भीलवाड़ा प्रदेश का पहला ऐसा जिला है जहां पहले 100% ग्राम पंचायतें वीसी से जुड़ी हैं।

सूचना एवं प्रौद्योगिकी विभाग के उपनिदेशक सत्यदेव व्यास ने बताया कि जिले की 384 ग्राम पंचायतों में बने अटल सेवा केंद्रों और ई-मित्र के जरिए यह फैसिलिटी शुरू की गई है। यहां इन ग्राम पंचायतों में वीसी के लिए बड़े-बड़े हॉल नहीं हैं इसलिए यह वीसी सुविधा फिलहाल अटल

सेवा केंद्रों और ई-मित्रों के लेपटॉप के जरिए शुरू की गई है।

सभी विभागों के अफसर करें सरपंच-सचिव से बात

सूचना एवं प्रौद्योगिकी विभाग ने सभी ब्लॉक स्तरीय अधिकारियों को पत्र लिखकर बताया कि सभी ग्राम पंचायतें वीसी से जुड़ चुकी हैं इसलिए आप भी ब्लॉक स्तरीय वीसी रूम से ग्राम पंचायतों के सरपंच व सचिव से बात कर सकते हैं। अभी ग्रामीण क्षेत्र में नेटवर्क की कुछ समस्या हो रही है।